

గళ్ల లుంగీ

గుడిసె ముందర ఈతాకుల చాపమీద రంగన్న వెల్లకిలా పడు
కొని ఆలోచిస్తున్నాడు. అతని ప్రక్కన రెండేళ్ళ మంగ
గులక రాళ్ళు ప్రోగుచేసి చేతులలో పోసుకుంటూ జారుస్తూ
ఆడుతున్నది.

సాయంత్రము ఆరు గంటల సమయము. ఒక ప్రక్క
దట్టముగా మబ్బుపట్టి చీకటులు అలము కుంటున్నాయి. దినరాజు
పళ్ళిమ దిశకు చేరినట్లుగా అరుణ రాగాలు మరొక దిశన సాక్ష్య
మిస్తున్నాయి. నీలి మబ్బుల నిర్మలాకాశములో నుంచి జేవురు
రంగు మబ్బు తునకలు రత్నాలవలె మెరసిపోతూ ఆకసమున
కొక వింత శోభను కలిగిస్తున్నాయి.

రంగన్న ఈ ప్రకృతి చోద్యాన్ని తిలకిస్తూ రేపటి సంగతి
ఏమని ప్రశ్నించుకుంటున్నాడు.

ఏదాది క్రిందట అతడు తండ్రి మీద అలిగి భార్యను
తీసుకొని పసిబిడ్డతో, బ్రతుకుదామని పట్నము వచ్చాడు.

నాకరీ కొరకు తిరిగి తిరిగి రిక్వాను నడప నేర్చుకొని కాలము గడప సాగాడు. నాలుగయిదు నెలలపాటు రోజుకు మూడు నాలుగు రూపాయలు కండ్ల చూసేవారు. వారానికీ పది దినాలకూ శాయి, తన పెట్టెలో చీరెమడతల బుగున, రెండు మూడు రూపాయలైనా దాచేది. ఆనోటా ఆనోటా రంగన్న అభివృద్ధి ఊరి వాళ్ళందరికీ క్రమ క్రమముగా తెలిసిపోయింది. అది మొదలు ఏదో ఒక పేరుమీద ఆ గుడినెలో వైమనిషి లేనిరోజు లేదన్న ట్లుగా ఉండేది. పట్నము వచ్చి బాగుపడిన వాళ్ళెవరంటే రంగన్నా శాయాలని అంతా చెప్పు కొనేవారు. ఆకలి తీరిన సంతోషముతో - రోజును గడపగలిగిన సంపాదనతో - ఉప్పొంగే హృదయాలతో - పూలతెప్ప మీద శాయి రంగన్నలు తేలి పోయినారు.

అతడి జీవితములో శుక్లపక్షము ముగిసినది కాబోలు - ఒకనాటి జ్వరముతో కాళ్ళురెండూ పడిపోయినవి.

కృష్ణపక్షము ఆరంభమయినది.

శాయి చిన్నవయసు గలది. ఆ యింటా ఆ యింటా పాచివని చేసి, నెలకు తెచ్చే ఇరవయి రూపాయలలోనూ అయిదు రూపాయలు అప్పు క్రిందనే పోతున్నాయి. ఆ నెలలో రంగన్నకు కట్టుకోవటానికి ధోవతులచావు కొన్నందుకే తిండికి కరవయి పోయింది. కడుపులోకి ఉంటే ఒంటికిలేదు. ఒంటికి ఉంటే కడుపులోకి లేదు. ఈ స్థితిలో రంగన్న నాయనమ్మ - మనుమడిని చూడటానికని వచ్చి - రెండు రోజులున్నట్టే ఉండి, మూడవ నాటికి కళ్ళుమూసింది. పదవనాడు కులము వాళ్ళందరినీ పిలిచి

భోజనము పెట్టాలి. ఎంత తక్కువ ఖర్చుపెట్టినా మాపటివేళ కుండకూ, పగటివేళ భోజనానికి పాతిక రూపాయలైనా కావాలి.

తెల్లవారితే పదవరోజు.

ఎంతనేపు యోచించినా జవాబు తోచని ప్రశ్నగా ఉన్న దతనికి.

అంతలో ఎర్రంచు పచ్చ చీరెను మీదికి కట్టి-కంఠానికి దిగియగట్టిన నల్లపూసలతో - బేడ కాసంత బొట్టు పెట్టుకొని- భుజముమీద నీళ్ళ కడవతో శాయి రావటము రంగన్న గమనించాడు. 'ఈ ఊరు వచ్చిన కొత్తలో ఆమె ఎంత నిండుగా ఉండేది! పని... తెల్లవారి లేచిన దగ్గరి నుండి తీరని పని! ఇంత పని చేసినా దొక్కనిండా తిండిలేదు!'

ఆమె గుడిసెను సమీపించి కడవను దింపి 'ఇస్తు' అనుకుంటూ, ఆ చాపమీద ఆతడి తల దగ్గరగా కూర్చున్నది. కాలి మట్టెలను చేతితో తిప్పుతూ.

ఆమె రాకను గమనించినా రంగన్న దృష్టి మాత్రము ఆకాశము మీది నుంచి మళ్ళలేదు. కాళ్ళ తడి చీరెతో తుడుచు కుంటూ 'రొట్టె తినటానికి లేస్తావా?' అని శాయి అడిగింది.

దృష్టి మరల్చకుండానే 'కొంచెమాగ'మని చేతితో నైగ చేశాడు.

"ఈ కడవ నీళ్ళకోసము ఆ రోడ్డు చివర వరకూ పోవాలి. గంటల కొద్దీ నిలబడాలి. అందరిచేతా విదలింపులూ తిట్లూ తినాలి. అక్కడ జాతరలో ఉన్నట్లుగా జనము. వాళ్ళలో

నుంచి బయటపడటమే గండమవుతున్నది" అంటూ శాయి తల వెంట్రుకలను విదలించి ముడి వేసుకున్నది.

"నీకు నిద్ర వస్తున్నట్టుగా ఉన్నది. ఆయితే రొట్టెముక్కా నోట్లో వేసుకొని పడుకో" అన్నది శాయి.

"నీవు మూతపెట్టినది ఒక్క రొట్టెనా?" అన్నాడు.

"నీకూ మంగకూ చాలదా? తిని ముంతెడు నీళ్ళు తాగితే సరి" అన్నది ముఖము ప్రక్కకు తిప్పుకొని.

"హూ. ముగ్గురున్న యింట్లో నేనొక్కడినే పిల్లతో ఆ కాస్త రొట్టె తిననా? నాకు అసలే ఆకలి కావటములేదు. నీవు నీళ్ళకు వెళ్ళిన తరువాత మన సరిసిగాడు ఇంటికి వెళ్ళిపోతూ ఇటు వచ్చాడు. వాడి మూటలో ఇంత రొట్టె ఉంటే, ఇద్దరమూ చెరికాస్తా తిన్నాము. నీవు మంగీ ఆ ఉన్న రొట్టెను తినండి." అని ఆకాశము మీది దృష్టిని మళ్ళించకుండానే అన్నాడు.

"నా కడుపు నిండుగానే ఉన్నదే. పని చేసేచోట ఇంత రొట్టెముక్క దొరికింది. ఆకలి అయినట్టుగా ఉంటే అక్కడే తిన్నా—" అన్నది ముఖ మవతలకు తిప్పి. ఆమె మాటలకు ఆమెకే సవ్య వచ్చింది.

"పిల్లా నేనూ ఇక్కడ ఉండగా.... నీకు వాళ్ళ యింట్లోనే ఆకలయిందా? దొంగ మాటల కేమిగాని... పిల్లకు నిద్ర వస్తున్నది. ఉన్న రొట్టెను తీసుకురా వాదించు కోవట మెందుకు? అందరమూ తలాకాస్తా తుంచుకుందాము" అంటూ లేచి కూర్చున్నాడు.

“అయితే నరిసిగాదు, ఇంటికిపోతూ ఇటు రావటమూ - నీవు రొట్టెతినడమూ.... ఎంత నిజము?” అంటూ రంగన్నను ఓరకంట చూసి కిలకిల మంటూ, రోపలికి వెళ్ళి రొట్టెను తీసుకొని వచ్చింది.

రంగన్నా శాయీల భోజనానికి పీటలూ, చెంబులు పళ్ళెలు అక్కర పడలేదు. దీపముతో అసలే పని పడలేదు. శాయి చేతితో తెచ్చిన రొట్టెను తుంచుకొని, ముగ్గురూ మూడు కాస్తలు తిన్నారు. తలా ఒక ముంతెడు నీళ్ళుత్రాగి కడుపు నింపు కున్నారు.

రంగన్న తిరిగి చాపమీద పడుకొని, వినీలాకాశము మీద మిణుకు మిణుకు మనే నక్షత్రరాశిని కళ్ళతో ఎంచుతూ - మబ్బు మేడలలో దీపాలను వెలిగించటానికి ప్రయత్నిస్తున్నాడు.

“ఆకాశము అంత చోద్యముగా ఉన్నదా? దృష్టిని మళ్ళించ కుండా అటే చూస్తున్నావు” అంటూ శాయి మళ్ళీ వచ్చి చాప మీద కూర్చున్నది.

“ఆకాశము కాదు చోద్యముగా ఉన్నది. రేపటి సంగతే!” అన్నాడు.

“మరి - ఏమిటి ఆరోచన? అన్ని రూపాయలు ఎక్కడి నుంచి వస్తాయి?” అంటూ ముఖముమీద పడిన ముంగురులను పైకి తీసుకున్నది.

“నేను జబ్బు పడ్డనాటి పాతిక రూపాయలూ తీర్చలేదు. రేపటి పనికి అధమము పాతికయినా కావాలి. ఎక్కడినుంచి వస్తాయి? ఏమీ తోచటము లేదు” అన్నాడు.

“అవును ఎక్కడినుంచి వస్తాయి ? ఈ పూట ఎటూ గడిచిందో చూశావు కదా? రేపు ప్రొద్దుటికి చేరెడు పిండి లేదు. పిడి కెడు గింజలూ లేవు”

“నాకు తెలియదను కున్నావా వెళ్ళి పిల్లా!.... తెలిసి ఏం చెయ్యను? నాకు తెలుసునని నీకు తెలిస్తే మరీ దై ర్యము వినుస్తావు” అన్నాడు గడ్డము తడిమి చూసుకుంటూ.

“పాతిక రూపాయలు మనకెట్లా పుట్టాయని? ఎవరి నడి గితే ఇస్తారు? మననెవరు నమ్ముతారు?” అంటూ పెదవి విరిచాడు రంగన్న.

“పోనీ మన దగ్గర ఏదయినా ఉంటే రూపాయలను పుట్టించగలము కాని.... ఏమీ లేదుగా.... నీకు తెలియనిది నా మెడలో ఏదయినా ఉన్నదా?” తంవంచుకొని తనమెడలో నున్న నల్లపూసలను పట్టిచూసుకున్నది. మెడలోని గుండ్లూ చెవులగెంటీలు అమ్మివేసి ఎనిమిది నెలలయింది. చేతి కడియా లను పిల్లకు జబ్బు చేసినప్పుడు కుదువబెట్టి తీర్చలేక పోయాడు. ఆ పస్తువులన్నీ శాయి ఎదుట నాట్యము చేయసాగినవి.

“నీ మెడలో ఏమున్నదో నాకు తెలియకనే మాట్లాడుతున్నానా? ఆ నల్లపూస లయినా ఉంచావా - కుంటివాడి నల్ల పూసలు నా కెందుకని తెంపి పారేశావా?”

“మంచిమాటే! నాకు నల్లపూసలు కట్టిననాడు కుంటి తనము లేదుగా!” అంటూ మూతి తిప్పింది శాయి.

అట్లా మాట్లాడుతూ ఉండగానే కళ్ళమీదికి నిద్ర వచ్చింది.

ఆ చాప మీదనే ముడుచుకొని మంగను దగ్గరికి తీసుకొని శాయి నిద్రపోయింది.

ప్రాపంచిక కష్టసుఖాలను తాత్కాలికముగా మరపించి శారీరకముగాను, మానసికముగాను శాంతిని కలుగచేసి చైతన్యము నిచ్చేది సుషుప్తావస్థ ఒక్కటే. అదే పేదవారి యెడల కూడా నిష్పక్షపాతముగా ప్రకృతి చూపించే సర్వసమత్వము!

రంయిమని గాలివీచి, చుట్టు ప్రక్కల నున్న పెంట పోగుల మీది చెత్త పైకి లేచింది.

మరొక గంట తరువాత సన్నటి తుప్పర రాల నారంభించింది. ప్రొద్దస్తమానమూ కష్టించిన కార్మిక దేహాలలో ఒక్క డైనా ఆ సన్నటి జల్లుకు కదలలేదు.

* * * * *

ఉదయము ఆరుగంటలకే శాయి లేచి వాకిలి ఊడ్చి నీళ్లు చల్లింది. రొత్తైచేసి పనితోనికి పోదామను కొన్నది కాని పొయ్యిలోకి కత్తైలేదు - రొత్తైకు పిండి లేదు.

ఆ చుట్టుప్రక్కల గుడినెల వాళ్ళందరినీ సలహా అడిగి వచ్చింది శాయి. అందరిలోకి వీరి చెప్పిన సలహా సుమారనిపించినది శాయికి. గళ్ళ యంగీవాళ్ళు అప్పులు యిస్తారనీ, వడ్డీ రూపాయకు పావలా వంతున తీసుకుంటారనీ, కచ్చితముగా నెల నెలకూ వడ్డీ వసూలుచేస్తారనీ చెప్పింది. ఆ దినము తొమ్మిది గంటలకు తమ గుడినెకు వస్తాడనీ అవసరమయితే తనకు తెలపమనీ చెప్పింది.

రంగన్నతో శాయి ఈ మాట అనగానే “అమ్మో! వాళ్ళ దగ్గరే తీసుకోవటము?” అన్నాడు. వాళ్ళను గురించి అనేక ఠయంకర వార్తలను విన్నాడు - కాని ‘ఆ మాత్రము అదనుకు అప్పు యిచ్చేవాళ్ళు ఎవరు’ అన్న సమాధానముతో తల వొగ్గ వలసి వచ్చినది. సుమారు పదిగంటల వేళ పాతిక రూపాయలు లెక్కపెట్టి తీసుకొని అందులో ఆరు రూపాయల పావలా ఆ నెల వడ్డీక్రింద గళ్ళ లుంగీ వానికి ఇచ్చారు శాయి రంగన్నను.

సంవత్సరము దాటింది. ఈ ఏడాదిలో ఆర్థిక మాంద్యము ముప్పులు ఆకాశాన్ని ఆవరించినట్టుగా శాయి రంగన్నలను ఆవరించి కడలకుండా చుట్టివేసింది. రంగన్న కూలికి పోలేక పోగా మరీ జబ్బున పడ్డాడు. శాయి ఒక్కతే నొకరిచేసి తెచ్చే జీతము చాలటములేదు.

సిగరెటు ఫ్యాక్టరీ కూలీలకు వేతనాలు ఎక్కువ ఇస్తారని శాయి వింటూ వచ్చింది. అక్కడికి వెళ్ళవలెనని ఆశకరిగింది! ఆ గూడెములో చాలా మంది వెళ్ళుతుంటే తానూ వెళ్ళింది.

అక్కడ పనిచేయటానికి వచ్చిన వాళ్ళను మాట్లాడి ఏర్పాటు చేయటానికి ఒక మేనేజరు కుర్చీమీద కూర్చుని విలాసంగా దూమపానము చేస్తున్నాడు.

ఆ దినము ముప్పయిమంది వరకూ వచ్చారు. కూలి పని కోసము వచ్చిన వాళ్ళలో పాతిక సంవత్సరాల తోపు వాళ్ళనూ - కంటికి యింపుగా ఉన్న వాళ్ళనూ ఏరి, చీటీలిచ్చి లోపలికి పంపాడు. ఆ విధముగా రెండు అంచెలమీద చీల్ల తీసు

కొని లోపలికి వెళ్ళి వచ్చారు. వాళ్ళతో కాంబి కూడా లోపలికి వెళ్ళి ఒక రోజుపనిచేసి వచ్చింది. అక్కడ ఉన్న అధికారులకూ వాళ్ళు చేతిక్రింది వాళ్ళకూ అన్ని విధములా లొంగి ఉంటేనేగాని అక్కడ పనిచేయుటము కుదరదు. ఫ్యాక్టరీలో పనికి కుదిరిన మరు నిమిషానికే కాంబి కీవిషయము గ్రాహ్యమయినది. అక్కడి వాతావరణము కాంబికి కడుపులో వికారపెట్ట నారంభించింది.

ఆ మరునాడు-చేసిన కూలీ కూడా చేతిలో వేయించుకో కుండానే, ఫ్యాక్టరీలోనికి కాంబి వెళ్ళుటము మానివేసింది.

ఈ స్థితిలో రంగన్న ఆరోగ్యము మరింత దిగనాస్తిల్లి పోయింది. మండు ఇప్పించటానికి కూడా కాంబి దగ్గర చిల్లిపైన అయినా లేదు. వారి వీరి సలహాలమీద రంగన్నను ఆసుపత్రిలో చేర్పించింది.

క్రాంత అప్పుకు నెలకు ఆరుంబావలా వంతున నెల నెలకూ యిస్తూ ఉండాలి. పాత అప్పు అట్లాగే ఉన్నది. అక్కడికే కాంబి రెండవపూట ఘోషనము వదలి పెట్టింది. ఇన్నాళ్ళూ చేసిన నాకరీలోనే తిరిగి ప్రవేశించి, వచ్చిన జీతములో సగము అప్పులకు కట్టుతూ-ఉన్నదానితో కాలక్షేపము చేయుటము బహు కష్టమై పోతున్నది.

ఆరోజుకారోజు రంగన్నకు వ్యాధి ఎక్కువయి పోతున్నది. డబ్బు భర్చుపెట్టుకొని మండు కొని తెచ్చినట్లయితే ఇంజక్షను యిస్తానన్నాడు డాక్టరు. ఆ మాటయినా ఎంతోసేపు కాంబి-కాళ్ళమీద పడి బ్రతిమిలాడగా-ఏదవగా అనగలిగినాడు.

మందుకొరకు ఎనిమిది రూపాయలు ఖర్చుపెట్టి కొని తెస్తే యిస్తాడు.... కాని మందుకయే ఎనిమిది రూపాయల మాట చిక్కు ప్రశ్న! ఆ రాత్రి-తెల్లవారేవరకూ తల కొట్టుకొని ఆలోచించింది శాయి. ఆమెయోచనవల్ల కాలహరణమేగాని అణా డబ్బులు పుట్టించే ఆలోచనై నా మనసుకు తట్టలేదు.

చివరకు ఆమె తెగించి అప్పుకుకట్టే వడ్డీ రూపాయలకు మరి కొంత చేబదులు చేర్చి మందుకొని రంగన్నకు ఇంజక్షను యిప్పించింది.

ఆ మరునాడు వడ్డీ వసూలు చేసుకోవటానికి గళ్ళ లుంగీ వాడు రాసే వచ్చాడు.

కాళ్ళు పట్టుకొని వచ్చే నెలలో యిస్తానని బ్రతిమిలాడి అప్పటికి గండమునుండి తప్పుకున్నది శాయి. వచ్చే నెలలో రెండు నెలల వడ్డీ యిచ్చే షరతుమీద గళ్ళ లుంగీవాడు వెళ్ళినాడు.

నెలకు శాయి రాబడి ఇరవయి రూపాయి కాగితాలు మాత్రమే. రాబడికి పెరుగుదల కనబడటము లేదు-కాని ఖర్చులు మాత్రము ఆమె శక్తికి మించి వెత్రితలలు వేసినట్లే ఉన్నాయి.

సాయంకాలము ఆరు గంటలవేళ శాయి కాళ్ళు ఈడ్చు కుంటూ ఆసుపత్రినుండి ఇంటికి వచ్చి-గుడిసె ముందర కూలబడి పోయింది.

రంగన్నకు క్రిందటిసారి యిచ్చిన ఇంజక్షను బాగా పని చేసింది. మరి రెండు ఇంజక్షనులు ఇస్తే రంగన్న సంపూర్ణా రోగ్యము పొందుతాడని డాక్టరు ఆశ చూపించాడు.

నిరాశామయమయిన శాయి జీవితములో ఆశారేఖలు పొడ
చూపినవి. ఇంతకాలము నుండి ఒక్క పూటనే రొట్టె తింటున్న
శాయి శుష్కవదనములో ఆనందము పొంగి పొరలిపోయింది.

రంగన్న:..ఇంకా రెండు ఇంజక్షనులిస్తే తొలిరోజుల
నాటి రంగన్న అవుతాడట! ఇంతకాలమూ అన్నిటికీ తానొక్కతే
సతమత మవుతున్నది. ఇంక దేనికీ భయమూ విచారమూ ఉండ
వన్న మాట! ఇద్దరూ నొకరిచేసి రెండు చేతులతో రూపాయలను
సంపాదించి అప్పులన్నీ తీర్చి హాయిగా ఉండవచ్చు.

కాని అందుకు వ్యయమయే రూపాయలమాటే గడ్డు
సమస్య! క్రిందటి నెలదీ ఈ నెలదీ కలిపి ఒక్కసారే ఇస్తానని
గళ్ళలుంగీ వానికి క్రిందటి నెలలోనే వాగ్దానము చేసింది. అది
పోగా మందులకు చాలిన డబ్బేదీ? ఎక్కడి నుండి వస్తుంది?

ఒక ప్రక్క సంపూర్ణారోగ్యముతో ముసి ముసి నవ్వు తొలి
కిస్తూ తొలినాటి రంగన్న...తన కొరకు కష్టపడి మందులు తెచ్చి
జబ్బు నయము చేసినదన్న కృతజ్ఞతా సూచకమైన చూపులతో
ప్రత్యక్షమవుతున్నాడు.

మరొక ప్రక్క నల్లటి కోల ముఖము సుర్మాపెట్టిన కుత్తి
తమైన కళ్ళతో ఆజానుబాహువయిన గళ్ళలుంగీవాడు-నడుముకు
చెక్కిన జందియామీద చెయ్యి పెట్టుకొని, గడ్డము మరొక చేత్తో
సవరించుకుంటూ-వడ్డి పైసలకు చెయ్యి చాపుతూ ఎదురుగా కళ్ళకు
కట్టినట్లుగా కనబడుతున్నాడు.

రాగరస మయమయిన శాయి హృదయ-రంగన్న
ఆయురారోగ్యములను అనవరతమూ కాంక్షించే శాయి అమాయక

మైన హృదయము, గళ్ళలుంగీకి యిచ్చిన వాగ్దానమును త్రోసి
రంగన్న మందుల వైపుకు మొగ్గు చూపించింది!

‘ఏమయినా గానీ...పైన దేవుడు లేడా.... ఆ గళ్ళ లుంగీ
వానికైనా రంగన్నకు ఆరోగ్యము శలగటము ఇష్టము కాదా?’
శాయికి రంగన్న మీదగల మమకారముకొద్దీ మరొక ఊహ
తట్టనేలేదు:

రంగన్న ఆరోజుకారోజుకు రుగ్మతంతా పోయి కొత్త
రక్తంతో మునుపటి రంగడవుతున్నాడు. ఇంకా ఒక్కచే ఇంజ
క్షను ఇవ్వవలసి ఉన్నది. అదికూడా ఇచ్చిన తరువాత రంగన్నను
ఇంటికి తీసుకొని పోవచ్చునని డాక్టరు చెప్పాడు.

శాయికి పెన్నిధి దొరికినట్లే ఉన్నది:

మరునాటి ఉదయము తొమ్మిది గంటలకు రంగన్న ఇంటికి
వస్తాడు: అబ్బ! ఈ వెధవరాత్రి-ఎంతవరకూ గడచి తెల్లవార
దేమి? ఇంకా ఎప్పుడు తొమ్మిదవుతుంది? రంగన్న...ఆరోగ్యము
పొందిన రంగన్న ఆసుపత్రినుండి ఇంటికి వస్తాడు: తామిద్దరూ
కలిసి సంపాదిస్తే రెండు వూటలా భోజనముచేస్తూ హాయిగా
ఉండవచ్చు! వస్తున్నాడు రంగన్న...మంగి తండ్రి వస్తున్నాడు
...రేపు...రేపే!

ఆరుబయట చాస వేసుకొని మంగను దగ్గరికి తీసుకొని
మింటనున్న నక్షత్రరాసినంతా గుణించింది. ఏవో ఆశలు-జీవిత
మురో భవిష్యాన్ని ఆనందపరచుకొనవలెనన్న కాంక్షలు-తీవ్ర
తరమై ఊహామాత్రపు ఆనంద సుఖానుభూతిలో శాయికి కన్ను
మలగినది. ఆ రాత్రి ఆమె కన్నవన్నీ మధుర స్వప్నాలే...

రంగన్నా తాను...నవ్వులను వెదజల్లుకుంటూ మంగ నెత్తుకొని
 జాతరకు పోతున్నారట...దేవుని దగ్గర ఏం కోరుకుంటావు పిల్లా!
 అని తోవలో రంగన్న అడుగుతాడట...శాయి తెల్లటి పలువరస
 పైకి కనబడకుండా నవ్వి, తల వంచుకుంటుందట...అప్పుడు
 రంగన్న...నాకు తెలుసులే...గుమ్మడి ఫండులాంటి కొడుకు
 కావాలని కోరుతున్నావు కదూ!, అంటాడట...ఇద్దరూ నవ్వు
 కుంటూ సాగిపోతున్నారట...ఇవే...ఆమె మధుర స్వప్నాలు
 తెల్లవారేవరకు.

తెల్లవారింది. శాయి లేచి వాకిలి ఊడ్చి నీళ్ళు చల్లి గుడినె
 నంతా ఎర మన్నుతో అలికింది. సామానులన్నీ చక్కగా ఎక్కడ
 ఉన్న వక్కడ శుభ్రముగా సర్దింది. వంగి ముగ్గులు పెట్టుతున్నదా
 గుడిసెలో శాయి.

వీడు గంటలు కాపచ్చినది. తాను ఎనిమిది గంటల వరకూ
 ఆసుపత్రిలో ఉండాలి!

గోడలకు జాజరంగు పట్టీలుపెట్టి - తన తెలివినంతా
 ఉపయోగించి రంగన్నను మెప్పించే రంగవల్లులతో గృహాలంకరణ
 చేస్తున్నది శాయి.

'రంగన్నా! కఠోరమైన గొంతు-అధికారయుతమైనపిలుపు!

శాయి వెనుకకు తిరిగి చూసేసరికి చేతి కర్రను గిర గిర
 త్రిప్పుతూ గళ్ళు లుంగీ:

"వడ్డి పైసలు తీసుకురా....క్రిందటి నెలవి కూడా తీసు
 కురా" అని ఉర్దూ ఉచ్చారణతో తెలుగు మాట్లాడుతున్నాడు.

"నీకాళ్ళు మొక్కుతా దొరా! నీ కిద్దామనుకున్న రూపా
 యలు మంగి తండ్రి మందు కోసము ఖర్చైనవి. ఈ ఒక్కసారి

తప్పు కావని దొరా! నీ పాదాల తోడు మళ్ళీ నెలరో ఇస్తాను
దొరా! అంటూ కావని కాళ్ళమీద పడ్డది.

“నా పైసలు పెట్టి మంగి తండ్రికి మందు కొన్నావు? నీ
మాటలు నా దగ్గర చెల్లవు.... తీసుకురా పైసలు” ఆ కఠోరమైన
స్వరముతో గుడి నెమీద తాటియాకులన్నీ ఎగిరిపోయేటట్లు
అరచాడు.

“మహారాజా! ఈ ఒక్కసారికి రక్షించు. రంగన్న ఒళ్ళు
నయమై ఇంటికి వస్తున్నాడు - మీ అప్పు తీరుస్తాడు. పాదాలు
పట్టుకుంటాను దొరా!” అని జాలి పుట్టేటట్లు ఏడ్చింది కావని.

“రంగన్న ఒళ్ళు నయము చేసుకొని ఇంటికి రావాలి....
కాని నేను మాత్రము వట్టి చేతులతో పోవాలా? ఇంకా ఎన్నాళ్ళు
ఊరుకోమంటావు?” అంటూ ఆమె పైటచెంగు వట్టి లాగాడు.

దేహబలము చాలా వరకూ క్షీణించినా రోషావేశములో
కావనికి ఎక్కడినుండో పుట్టెడు బలము వచ్చింది. ఒక్క విద
లింపు విదలించి పొలికేక ఒకటి పెట్టింది.

“వడ్డీ పైసలు అడిగితే అరచి నలుగురినీ పిలిచి గోల
చేయాలని చూస్తున్నావు? నేనెవరను కుంటున్నావు?” అంటూ
గుడ్లరిమి, నడుముకు తగిలించుకున్న జంబియా తీసి కావని
వెన్నులో ఒక్క పోటు పొడిచి నైకిరెక్కాడు-గళ్ళ లుంగీ.

కావని రక్తపు మడుగులో విల విల తన్నుకుంటూ
ఉండగా రెసిదెన్సీలోని పెద్ద గడియారము తొమ్మిది గంటలు
కొట్టింది!